

Шиносоии Раиси вилоят бо вазъи истифодаи қитъаҳои замини наздиҳавлигӣ дар Ҷамоати деҳоти Деҳмӯй

Раиси вилояти Суғд Раҷаббой Аҳмадзода зимни боздиди корӣ дар нозияи Ҷаббор Расулов бо вазъи истифодаи қитъаҳои замини наздиҳавлигӣ дар Ҷамоати деҳоти Деҳмӯй шинос гардид.



Раҷаббой Аҳмадзода аз Ҷумла ба манзили Манзура Азаматова, сокини деҳаи Деҳмӯй ташриф овард. Чуноне ба Раиси вилоят иттилоъ доданд, оилаи Азаматовҳо бист сол инҷониб дар замини наздиҳавлигии худ анвои гуногуни зироатҳоро кишт намуда, зиндагии хешро таъмин менамоянд.



Замини наздиҳавлигии ин оила 0,07 гектар буда, дар он ҳамасола зироатҳои аввалибаҳорӣ ва сабзабот кишт карда мешавад. Имсол низ Манзура Азаматова ва аҳли оилааш карам, помидор, бодиринг, картошка ва кабудиҳо кишт карда, ният доранд, ки маҳсулоти барвақтиро ба бозор бароваранд.



Раиси вилоят ба тарзи истифодабарии замини наздиҳавлигии оилаи Азаматовҳо баҳои баланд дода, изҳор дошт, ки сокинони Ҷамоати

деҳоти Деҳмӯй воқеан дар самти оқилона истифода бурдани замин намунаи ибратанд. Таъкид гардид, ки бояд таҷрибаи ин оилаи кишоварз дар дигар минтақаҳо низ ба таври васеъ истифода бурда шавад.

